


பிப்ரவரி – 25

TNPSC துளிகள்

- ❖ தமிழ்நாடு சட்டமன்றம் ஆனது, 1959 ஆம் ஆண்டின் இந்து சமய மற்றும் அறநிலையத் துறை சட்டத்தின் 66வது பிரிவின் (1) வது துணைப்பிரிவின் (j) என்ற விதியை நீக்குவதற்கான மசோதாவை அறிமுகப்படுத்தியது.
 - இந்த விதியானது, "ஒரு நபர் தொழிலாளராக பாதிக்கப்பட்டிருந்தால், அவர் எந்தவொரு சமய அமைப்பின் அறங்காவலராக நியமிக்கப்படுவதற்கும், அந்தப் பொறுப்பினை வகிக்கவும் தகுதியற்றவர்" என்று கூறுகிறது.
- ❖ எழுத்தாளரும் காங்கிரஸ் அரசியல்வாதியுமான சசி தரூர் அவர்களுக்கு, பிரான்சு நாட்டின் உயரிய குடிமை விருதான "செவாலியர் டி லா லெஜியன் டி ஹானர்" விருது சமீபத்தில் வழங்கப்பட்டுள்ளது.
- ❖ தவறான தகவல் பரவல் எதிர்ப்புக் கூட்டணி (MCA) மற்றும் மெட்டா ஆகியவை இணைந்து, வாட்ஸ்அப்பில் (புலனம் ஊடகத்தில்) பரவும் தகவல்களின் மெய்த் தன்மையைச் சரிபார்ப்பதற்கான பிரத்தியேக உதவி எண் சேவையினை அறிமுகம் செய்வதற்கான தனது திட்டங்களை அறிவித்துள்ளன.

தமிழ்நாடு செய்திகள்

தமிழ்நாடு பஞ்சாயத்து அமைப்புகள் (திருத்தம்) சட்டம், 2024



- ❖ தமிழகச் சட்டசபையானது, 1994 ஆம் ஆண்டு தமிழ்நாடு பஞ்சாயத்து அமைப்புகள் சட்டத்தில் திருத்தம் மேற்கொள்வதற்காக இரண்டு வெவ்வேறு மசோதாக்களைத் தாக்கல் செய்துள்ளது.
- ❖ 2024 ஆம் ஆண்டு தமிழ்நாடு பஞ்சாயத்து அமைப்புகள் (நான்காவது திருத்தம்) சட்டம் ஆனது, கழிவுநீர் தொட்டிகளில் இருந்து இருந்து வடித்தல் செயல்முறை மூலமாக கழிவுநீரை அகற்றுவதற்குப் பயன்படுத்தப்படும் லாரிகள் (சுமையுந்துகள்) அல்லது பிற வாகனங்களின் பல்வேறு செயல்பாடுகள் மற்றும் போக்குவரத்தினை ஒழுங்கு படுத்துவதற்கான விரிவான நடவடிக்கைகளை உள்ளடக்கியதாகும்.
- ❖ கிராமப் பஞ்சாயத்துப் பகுதிகளில் மலக் கசடு மற்றும் கழிவுநீரைப் பாதுகாப்பான முறையில் அகற்றுவதை உறுதி செய்யும் வகையில் அவற்றை இடம் மாற்றி கொண்டு செல்வதற்கு மேற்கொள்ளப்படும் போக்குவரத்து நடவடிக்கைகளும் இதில் அடங்கும்.
- ❖ இந்த புதிய பிரிவில் கூறியுள்ளபடி, "1998 ஆம் ஆண்டு தமிழ்நாடு நகர்ப்புற உள்ளாட்சி

அமைப்புகள் சட்டத்தின் கீழ் பெறப்பட்ட செல்லுபடியாகும் உரிமம் எதுவும் இல்லாமல், எந்தவொரு நபரும், பஞ்சாயத்து அமைப்புகளின் எல்லைகளுக்குள், குடியிருப்பு அல்லது வணிக அல்லது நிறுவன நோக்கங்களுக்காகப் பயன்படுத்தப்பட்ட எந்த ஒரு கட்டிடத்திலிருந்தும் மலக் கசடுகள் அல்லது கழிவு நீரினைச் சேகரிக்கவோ, இடம் மாற்றிச் செல்லவோ அல்லது அகற்றவோ கூடாது.

- ❖ ஆனால், உள்ளாட்சி அமைப்பின் எந்தவொரு அமைப்பு அல்லது அரசாங்கத்தின் சட்டப் பூர்வ வாரியமானது, அந்தக் கசடுகள் அல்லது கழிவுநீர் சேகரிப்பு, இடம் மாற்றம் மற்றும் அகற்றுவதற்கு அத்தகைய உரிமம் தேவையில்லை.
- ❖ 2024 ஆம் ஆண்டு தமிழ்நாடு பஞ்சாயத்து அமைப்புகள் (ஐந்தாவது திருத்தம்) சட்டமானது, "கழிவுகள் உருவாக்கப்படும் இடங்களிலிருந்தே பிரிக்கப் பட்ட கழிவுகளைச் சேகரிக்கும் செயல்முறையைப் பின்பற்றி, அதற்காகப் பிரத்தியேகமாக ஒதுக்கப் பட்ட இடத்தில் திடக்கழிவுகளை அறிவியல் பூர்வமான முறைகளில் இடம் மாற்றம் செய்து, செயல்முறைக்கு உட்படுத்தி, அகற்றுதல் மூலமாக பொது இடங்களைத் தூய்மையாக வைத்திருப்பதற்காக திடக்கழிவுகளை மேலாண்மை முறையை கையாள்வது பஞ்சாயத்து அமைப்புகளின் முதன்மை கடமையாகும்" என்று கூறுகிறது.

இந்தியாவின் முதல் 360 கோணத்திலான குவிமாட வடிவிலான மூழ்குவிப்பு திரையரங்கம்



- ❖ இந்தியாவின் முதல் 360 கோணத்திலான குவிமாட வடிவிலான மூழ்குவிப்பு திரையரங்கம் ஆனது சென்னையின் கேளம்பாக்கம் சாலையில் திறக்கப்பட்டுள்ளது.
- ❖ அலாவுதீன், பீட்டர் பான், சேவிங் டிங்கர்பெல் மற்றும் மோபி டிக் போன்ற பல்வேறு திரைப்படங்களைப் பார்வையாளர்கள் இங்கு கண்டு களிக்கலாம் என்ற வகையில். ஒவ்வொரு காட்சிகளும் சுமார் 20-30 நிமிடங்கள் வரை திரையிடப்படும்.
- ❖ நாட்டிலேயே முதன்முறையாக, குவிமாட வடிவிலான திரையரங்கமானது கதை சொல்லல் மற்றும் பார்வையாளர்களின் ஈடுபாடு ஆகியவற்றில் மேற்கொள்ளப்படும் எதிர்கால முயற்சிகளுக்கு ஒரு முன்னோடியாக அமைகிறது.

சர்வதேசச் செய்திகள்

IBSA நிதி

- ❖ 2004 ஆம் ஆண்டில் நிறுவப்பட்டு, 2006 ஆம் ஆண்டு செயல்பாட்டிற்கு வந்ததில் இருந்து IBSA நிதிக்கான இந்தியாவின் பங்களிப்பு ஒட்டுமொத்தமாக 18 மில்லியன் டாலர்

மதிப்பினைத் தாண்டியுள்ளது.

- ❖ UNOSSC அமைப்பானது, IBSA நிதியின் நிதி மேலாண்மை மற்றும் செயலகமாக செயல்படுகிறது.
- ❖ IBSA கூட்டமைப்பு நாடுகளான இந்தியா, பிரேசில் மற்றும் தென்னாப்பிரிக்கா ஆகியவை ஒவ்வொன்றும் ஆண்டுதோறும் இந்த நிதிக்காக ஒரு மில்லியன் டாலர் வழங்குகின்றன.
- ❖ ஒற்றுமையின் உறுதியான வெளிப்பாடுகளாக விளங்கும் திட்டங்களுக்கு IBSA நிதி உதவி வழங்குகிறது.
- ❖ இது உணவுப் பாதுகாப்பை மேம்படுத்துதல், எச்.ஐ.வி/எய்ட்ஸ் நோய் தொடர்பான பிரச்சினைகளுக்குத் தீர்வு காண்பது முதல் பாதுகாப்பான குடிநீருக்கான அணுகலை விரிவுபடுத்துவது வரையிலான நோக்கங்களைக் கொண்டுள்ளது.
- ❖ IBSA நிதியானது, உலகின் தெற்கு நாடுகளுள் 37 நாடுகளில் மேற்கொள்ளப்பட்ட 45 திட்டங்களுக்கு நிதி உதவி வழங்குவதற்காக, இன்று வரை 50.6 மில்லியன் டாலர் நிதி ஒதுக்கீடு செய்துள்ளது.



சுற்றுச்சூழல் செய்திகள்

பச்சை அனகோண்டாவின் இரண்டு புதிய இனங்கள்

- ❖ பூமியில் உள்ள மிகப்பெரிய மற்றும் அதிக எடை கொண்ட பாம்பு இனமான பச்சை அனகோண்டாவின் (ஆனைக் கொன்றான்) இதுவரையில் அறியப்படாத ஓர் இனத்தை அறிவியலாளர்கள் கண்டறிந்துள்ளனர்.
- ❖ பச்சை அனகோண்டா, நீண்ட காலமாக அமேசான் காடுகளில் காணப்படும் மிகவும் வலிமையான மற்றும் மர்மமான விலங்குகளில் ஒன்றாக கருதப்படுகிறது.
- ❖ பச்சை அனகோண்டாக்கள் உலகின் கனமான பாம்புகள் மற்றும் நீளமானவையாகும்.
- ❖ இவை பெரும்பாலும் தென் அமெரிக்காவில் உள்ள ஆறுகள் மற்றும் ஈரநிலங்களில் காணப்படுகின்றன.
- ❖ வரலாற்றில் இதுவரையில், பச்சை அனகோண்டாக்கள் (இராட்சத அனகோண்டாக்கள் என்றும் அழைக்கப்படுகின்றன) உட்பட தற்போது நான்கு அனகோண்டா இனங்கள் அடையாளம் காணப்பட்டுள்ளன.
- ❖ முதன் முறையாக கண்டறியப்பட்ட யூனெக்டெஸ் முரினஸ் என்ற இனமானது பெரு, பொலிவியா, பிரெஞ்சு கயானா மற்றும் பிரேசில் ஆகிய பல நாடுகளில் காணப்

படுகின்றது.

- ❖ அவை "தெற்கு பச்சை அனகோண்டா" என்ற பொதுவான பெயர் கொண்டு அறியப் படுகின்றன.
- ❖ இரண்டாவது, புதிதாக அடையாளம் காணப்பட்ட இனமானது யூனெக்டெஸ் அகாயிமா அல்லது "வடக்கு பச்சை அனகோண்டா" என்று அறியப்படுகிறது.
- ❖ இது ஈக்வெடார், கொலம்பியா, வெனிசுலா, டிரினிடாட், கயானா, சூரினாம் மற்றும் பிரெஞ்சு கயானா ஆகிய நாடுகளில் காணப்படுகின்றது.



மாநிலச் செய்திகள்

புதிய மராட்டியர் இட ஒதுக்கீடு மசோதா

**Marathas will have 10% quota in jobs
& education in Maharashtra: Cabinet
approves new reservation bill**

Total reservation in Maharashtra will now go up to 62%



- ❖ மராட்டியச் சமூகத்தினருக்கு கல்வி மற்றும் அரசு வேலைவாய்ப்புகளில் 10 சதவீத இட ஒதுக்கீடு வழங்கும் மராட்டியர் இடஒதுக்கீட்டு மசோதாவினை மகாராஷ்டிரச் சட்ட சபை நிறைவேற்றியுள்ளது.
- ❖ கடந்தப் பத்தாண்டுகளில் மராட்டியர் இட ஒதுக்கீட்டு மசோதாவானது மூன்றாவது முறையாக அந்த மாநில அரசால் நிறைவேற்றப்பட்டுள்ளது.

- ❖ அதன் முந்தைய மசோதாவானது, 2021 ஆம் ஆண்டு மே 05 ஆம் தேதியன்று உச்ச நீதிமன்றத்தினால் ரத்து செய்யப்பட்டது.
- ❖ உச்ச நீதிமன்றத்தின் தீர்ப்பு ஆனது, மராட்டியர் இடஒதுக்கீடு வழங்குவதற்காக, 50 சதவீத இட ஒதுக்கீட்டு வரம்பினை மீறுவதற்கான சரியான காரணங்கள் இல்லாததை எடுத்துரைத்தது.
- ❖ மகாராஷ்டிர மாநிலப் பிற்படுத்தப்பட்டோர் ஆணையம் (MSBCC) மாநில அரசிடம் சமர்ப்பித்த அறிக்கையின் அடிப்படையில் இந்த இட ஒதுக்கீடு வழங்கப்பட்டுள்ளது.
- ❖ மகாராஷ்டிராவின் மக்கள்தொகையில் 28% பேர் மராட்டியர்கள் என்றும், அவர்கள் பின்தங்கிய நிலையில் "பொது நிலை கடந்தச் சூழ்நிலைகள் மற்றும் அசாதாரண நிலையில்" இருப்பதாகவும் இந்த அறிக்கை கூறியது.
- ❖ 50% இட ஒதுக்கீட்டு வரம்பை மீறும் ஒரு முயற்சியை நியாயப்படுத்தும் வகையில், தமிழகத்தில் 69% இடஒதுக்கீடு செய்யப்பட்டது குறித்து இந்த மசோதா எடுத்து உரைத்துள்ளது.
- ❖ தமிழ்நாடு மாநிலம் தவிர்த்து, ஹரியானாவில் 67%, பீகாரில் 69%, மேற்கு வங்கத்தில் 55%, குஜராத்தில் 59% இட ஒதுக்கீடுகள் வழங்கப் பட்டுள்ளன.

பிரபலமானவர்கள், விருதுகள் மற்றும் நிகழ்வுகள்

கஜுராஹோ நடனத் திருவிழா



- ❖ 50வது கஜுராஹோ நடனத் திருவிழாவானது, மத்திய பிரதேச மாநிலத்தின் சத்தர்பூர் மாவட்டத்தில் உள்ள கஜுராஹோவில் தொடங்கியது.
- ❖ இந்தத் திருவிழாவானது 1975 ஆம் ஆண்டில் தொடங்கப்பட்டது.
- ❖ இது ஒவ்வொரு ஆண்டும், போபால் நகரில் உள்ள உஸ்தாத் அலாவுதீனின் இசை மற்றும் கலைக் கழகத்தின் உதவியுடன் கலாச்சாரத் துறையினால் கஜுராஹோவில் ஏற்பாடு செய்யப்படுகிறது.
- ❖ கதக் கும்பமேளா திருவிழாவின் போது, கஜுராஹோ நகரம் கின்னஸ் உலக சாதனைப் புத்தகத்தில் இடம் பெற்றது.
- ❖ 1484 பங்கேற்பாளர்கள், கஜுராஹோவின் பழமையான கோயில்களுக்கு மத்தியில் அமைந்த இடத்தில் ஒரே நேரத்தில் கூடி தங்கள் நடனத் திறமைகளை வெளிப்படுத்தி, நடன நிகழ்ச்சியை நிகழ்த்தினர்.

- ❖ இது ஏற்கனவே 1204 பங்கேற்பாளர்களால் நிகழ்த்தப்பட்ட ஒரு முந்தைய சாதனையை முறியடித்தது.

ஃபாலி S. நரிமன்



- ❖ புகழ்பெற்ற சட்ட நிபுணரும், உச்ச நீதிமன்றத்தின் மூத்த வழக்கறிஞருமான ஃபாலி நரிமன் சமீபத்தில் புது தில்லியில் காலமானார்.
- ❖ அவர் 1991 ஆம் ஆண்டில் பத்ம பூஷன் மற்றும் 2007 ஆம் ஆண்டில் பத்ம விபூஷன் விருதுகளைப் பெற்றவர் ஆவார்.
- ❖ அவர் 1972 ஆம் ஆண்டில் இந்தியாவின் துணைத் தலைமை வழக்கறிஞராக நியமிக்கப்பட்டார், ஆனால் அவர் 1975 ஆம் ஆண்டில் தனது பதவியினை இராஜினாமா செய்தார்.
- ❖ அவர் 1991 முதல் 2010 ஆம் ஆண்டு வரை வழக்கறிஞர் சங்கத்தின் தலைவராகவும் இருந்தார்.
- ❖ அவரது காலத்தில், அவர் மாபெரும் வரலாற்று முக்கியத்துவம் வாய்ந்த வழக்குகளின் மூலம் சட்டம் மற்றும் வழக்கறிஞர் தொழிலில் ஓர் அடையாளத்தினைப் பதித்தார்.
 - இரண்டாவது நீதிபதிகள் வழக்கு : உச்ச நீதிமன்றத்தின் பதிவுரு வழக்கறிஞர்கள் சங்கம் மற்றும் மத்திய அரசு இடையிலான வழக்கு.
 - தேசிய நீதிபதிகள் நியமன ஆணைய வழக்கு
 - பாராளுமன்றத்தினால் அடிப்படை உரிமைகளை ரத்து செய்ய முடியாது: I.C. கோலக் நாத் மற்றும் பஞ்சாப் மாநில அரசு இடையிலான வழக்கு.
 - போபால் விஷவாயு கசிவு துயரச் சம்பவம்: யூனியன் கார்பைடு கார்ப்பரேஷன் நிறுவனம் மற்றும் மத்திய அரசு இடையிலான வழக்கு (1989).
 - அமைச்சர்கள் சபை, முதலமைச்சர் ஆகியோரின் உதவி மற்றும் ஆலோசனையின் படி மட்டுமே ஆளுநர் செயல்பட வேண்டும்: நபம் ரெபியா & பாமாங் பெலிக்ஸ் மற்றும் துணை சபாநாயகர் இடையிலான வழக்கு.
 - காவிரி நதிநீர்ப் பிரச்சினை: கர்நாடகா மாநில அரசு மற்றும் தமிழ்நாடு மாநில அரசு இடையிலான வழக்கு.

அலெக்ஸி நவல்னி

- ❖ ரஷ்ய எதிர்க்கட்சித் தலைவர் அலெக்ஸி நவல்னி, தனது 19 ஆண்டு கால சிறைத் தண்டனையை அனுபவித்து வந்த ஆர்க்டிக் தண்டனைக் சிறையில் மரணமடைந்தார்.

- ❖ அவரது ஊழல் எதிர்ப்பு அறக்கட்டளை (FBK) ஆனது அதிகாரம் (அலுவல்) சார்ந்த ஊழல் பற்றி விரிவான அறிக்கைகளை வழங்கியது.
- ❖ 2011 ஆம் ஆண்டில், அதிபர் புடினுக்கு எதிரான மிகப் பெரிய போராட்டங்களுக்கு அவர் தலைமை தாங்கினார்.
- ❖ 2017 ஆம் ஆண்டில் அவர் பொதுத் தேர்தலில் போட்டியிட தடை விதிக்கப்பட்டது.
- ❖ அந்த நேரத்தில், ரஷ்ய அதிபருக்கு சவால் ஆக விளங்கிய ஒரே வேட்பாளராக அவர் கருதப்பட்டார்.



விளையாட்டுச் செய்திகள்

கேலோ இந்தியா பல்கலைக்கழக விளையாட்டுப் போட்டிகள் 2024

KIUG medal winners					
Rank	University	Gold medals	Silver medals	Bronze medals	Total medals
1	Jain University, Karnataka	8	6	5	19
2	Chandigarh University	6	8	10	24
3	Guru Nanak Dev University, Amritsar	6	2	2	10
4	University of Kerala	5	1	2	8
5	Savitribai Phule Pune University	4	6	9	19
6	Adamas University	4	2	0	6
7	Utkal University	4	1	1	6
8	University of Mumbai	3	3	5	11
9	Saveetha Institute of Medical & Technical Sciences	3	0	0	3
10	University of Madras	2	5	4	11

- ❖ 200க்கும் மேற்பட்ட இந்தியப் பல்கலைக்கழகங்கள் KIUG 2024 என்ற ஒரு போட்டியில் பங்கேற்கின்றன.
- ❖ 20 விளையாட்டுப் போட்டிகளில் 245 தங்கம், 245 வெள்ளி மற்றும் 332 வெண்கலம் உட்பட 822 பதக்கங்களுக்காக சுமார் 4,500 தடகள வீரர்கள் போட்டியிடுகின்றனர்.
- ❖ நாகாலாந்து, கேலோ இந்தியா பல்கலைக்கழக விளையாட்டுப் போட்டிகளின் 4வது பதிப்பை அதன் தலைநகரமான கோஹிமாவில் நடத்துகிறது.
- ❖ KIUG போட்டிகள் வடகிழக்கு இந்தியாவில் நடத்தப்படுவது இதுவே முதல் முறையாகும்.
- ❖ இதுவரையில் நடைபெற்ற மூன்று KIUG போட்டிகளில், சண்டிகரின் பஞ்சாப் பல்கலைக்



- கழகம் இரண்டு போட்டிகளில் வெற்றி பெற்று சாம்பியனாக உள்ளது.
- ❖ எஞ்சிய ஒரு பதிப்பில் கர்நாடகாவின் ஜெயின் பல்கலைக்கழகம் வெற்றி பெற்றது.

